

महाराष्ट्र विकास सेवा गट-अ मधील उप मुख्य कार्यकारी अधिकारी (एस-२३) संवर्गातील अधिकारी यांना अतिरिक्त मुख्य कार्यकारी अधिकारी /प्रकल्प संचालक (एस-२५) संवर्गात तदर्थ पदोन्नती देणेबाबत .

**महाराष्ट्र शासन
ग्राम विकास विभाग**

शासन आदेश क्रमांक : मविसे-१०२२/प्र.क्र.१७५/२०२२/आस्था-३,
बांधकाम भवन, २५, मझबान पथ, मुंबई - ४०० ००९.
दिनांक: ०७ फेब्रुवारी, २०२४

शासन आदेश :-

महाराष्ट्र विकास सेवा गट-अ मधील उप मुख्य कार्यकारी अधिकारी या संवर्गातील (वेतन स्तर एस-२३ : ६७७००-२०८७००), श्री.टी.पी.लोखंडे, उप मुख्य कार्यकारी अधिकारी यांना अतिरिक्त मुख्य कार्यकारी अधिकारी/प्रकल्प संचालक या संवर्गात (वेतन स्तर एस-२५ : ७८८००-२०९२००) तदर्थ पदोन्नती देण्यात येत आहे .सदर पदोन्नत होणाऱ्या श्री.लोखंडे यांना नागरी सेवा मंडळाच्या शिफारस तसेच सक्षम प्राधिकाऱ्याच्या मान्यतेने खालील तक्त्यातील त्यांच्या नावासमोर स्तंभ क्र .३ मध्ये दर्शविल्याप्रमाणे तदर्थ पदोन्नतीने पदस्थापना देण्यात येत आहे :-

अ. क्र.	अधिकार्याचे नाव, सध्या धारण केलेले पद व ठिकाण	तदर्थ पदोन्नतीने पदस्थापनेचे पद व ठिकाण	शेरा
(१)	(२)	(३)	(४)
१.	श्री.टी.पी.लोखंडे, उप मुख्य कार्यकारी अधिकारी (नियुक्तीशिवाय)	अतिरिक्त मुख्य कार्यकारी अधिकारी, जिल्हा परिषद, गोंदिया	रिक्तपदी

२. मा.उच्च न्यायालय, मुंबई यांनी रिट याचिका क्रमांक २७९७/२०१५ मध्ये दि.०४.०८.२०१७ रोजी दिलेल्या निर्णयाविरोधात राज्य शासनाने मा .सर्वोच्च न्यायालय, नवी दिल्ली येथे विशेष अनुज्ञा याचिका क्र.२८३०६/२०१७ दाखल केली आहे. सदर याचिका अद्याप प्रलंबित आहे. सामान्य प्रशासन विभाग, कार्यासन-१६ ब यांच्या शासन निर्णय दि.०७.०५.२०२१ मधील तरतूदी नुसार पदोन्नतीच्या कोट्यातील सदर रिक्त पद दि.२५.०५.२००४ च्या स्थितीनुसार निव्वळ तात्पुरत्या स्वरूपात सेवाज्येष्ठतेनुसार मा.सर्वोच्च न्यायालयाच्या निर्णयाच्या अधीन राहून भरण्यात येत आहेत.

तसेच रिट पिटीशन स्टॅम्प नं.१०८७६/२०२१ व रिट पिटीशन स्टॅम्प नं.१०८७८/२०२१ मध्ये मा.उच्च न्यायालय, मुंबई यांनी दि.२५.०५.२०२१ रोजी दिलेल्या निर्णयानुसार सदर पदोन्नती नमूद रिट याचिकेत होणाऱ्या निर्णयाच्या अधीन राहून देण्यात येत आहे.

३. श्री.टी.पी.लोखंडे यांना अतिरिक्त मुख्य कार्यकारी अधिकारी/प्रकल्प संचालक संवर्गात खालील अटीच्या अधीन राहून तदर्थ पदोन्नती देण्यात येत आहे :-

अटी व शर्ती :-

३.१) सदर अतिरिक्त मुख्य कार्यकारी अधिकारी/प्रकल्प संचालक संवर्गातील तदर्थ पदोन्नती महाराष्ट्र लोकसेवा आयोगाच्या मान्यतेच्या अधिन राहून देण्यात येत आहे.

३.२) प्रतिनियुक्तीवर असलेले ज्येष्ठ अधिकारी यांचे प्रत्यावर्तन झाल्यानंतर त्यांच्यासाठी संवर्गात रिक्त पद उपलब्ध नसल्यास कनिष्ठतम अधिकारी यांना पदावनत करण्याच्या अधिन सदर तदर्थ पदोन्नती देण्यात येत आहेत.

३.३) सदरची पदोन्नती तदर्थ स्वरूपाची असून सदर पदोन्नती प्रशासकीय निकड म्हणून लोकहितास्तव देण्यात येत आहे.

३.४) या तदर्थ पदोन्नतीमुळे संबंधित अधिकारी यांना नियमित पदोन्नतीचे म्हणजेच ज्येष्ठतेचे कोणतेही हक्क प्राप्त होणार नाहीत.

३.५) सदर पदोन्नती अधिकारी यांना पदोन्नतीने पदस्थापना दिलेल्या पदावर विहित कालावधीत रुजू होणे आवश्यक आहे .

४. अतिरिक्त मुख्य कार्यकारी अधिकारी/प्रकल्प संचालक संवर्गातील तदर्थ पदोन्नती दिलेल्या श्री.लोखंडे यांनी त्यांच्या नवीन नियुक्तीच्या ठिकाणी तात्काळ रुजू व्हावे तसेच सदर पदाचा पदभार स्वीकारल्यानंतर त्याचा अनुपालन अहवाल शासनास सादर करावा.

५. संबंधित अधिकारी यांनी अनधिकृत रजेवर जाऊ नये. त्यांचे लक्ष सामान्य प्रशासन विभागाच्या क्रमांक : सीडीआर १०८२/२५६७/२८/अकरा, दिनांक ३०.८.१९८२ च्या परिपत्रकाकडे वेधण्यात येत आहे. त्यात दिलेल्या सूचना लक्षात घेऊन नियुक्ती रद्द करण्यासाठी कुठल्याही स्वरूपाची आवेदने सादर केल्यास, ते शिस्तभंगाच्या कारवाईस पात्र ठरतील याची त्यांनी नोंद घ्यावी.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०२०७१३१४२८६२२० असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने ,

(डॉ.उर्मिला जोशी)

अवर सचिव, महाराष्ट्र शासन

प्रत,

- १) मा. मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई,
- २) मा. उपमुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई,
- ३) मा.मंत्री (ग्रामविकास) यांचे खाजगी सचिव, मंत्रालय, मुंबई,
- ४) प्रधान सचिव (ग्राम विकास व पंचायत राज) यांचे स्वीय सहायक, मंत्रालय, मुंबई,
- ५) विभागीय आयुक्त, नागपूर, कोकण व छत्रपती संभाजीनगर,
- ६) मुख्य कार्यकारी अधिकारी, जिल्हा परिषद, गोंदिया,
- ७) जिल्हा कोषागार अधिकारी, गोंदिया,
- ८) महालेखापाल - १/२ (लेखा परीक्षा / लेखा व अनुज्ञेयता) महाराष्ट्र, मुंबई / नागपूर,
- ९) संबंधित अधिकारी (संबंधित विभागीय आयुक्त / मुख्य कार्यकारी अधिकारी यांचेमार्फत.),
- १०) कार्यासन, आस्था-२, ग्राम विकास विभाग,
- ११) निवड नस्ती (कार्यासन, आस्था-३), ग्राम विकास विभाग.